



मौलाना मज़हरूल हक अरबी एवं फारसी विश्वविद्यालय مؤلانا مظهرالحق عربى و فارسى يونيورسٲى، پٲنه Maulana Mazharul Haque Arabic & Persian University, Patna

Ref.

Date ...29/11/2018.

प्रकाशनार्थ


मौलाना मजहरूल हक अरबी एवं फारसी विश्वविद्यालय, पटना का चौथा दीक्षांत समारोह 22 दिसंबर 2018 को

विश्वविद्यालय के आलिम एवं फाजिल तथा एम०बी०ए० एवं अन्य व्यवसायिक पाठ्यक्रमों के छात्र-छात्राओं को उपाधि एवं स्वर्ण पदक प्रदान किए जाएंगे।

पटना 29 नवम्बर— बिहार के महामहिम राज्यपाल श्री लाल जी टंडन ने मौलाना मजहरूल हक अरबी एवं फारसी विश्वविद्यालय, पटना के चौथे दीक्षांत समारोह के आयोजन हेतु अपनी अनुमति प्रदान कर दी है। दीक्षांत समारोह का आयोजन दिनांक 22 दिसंबर 2018 को 11.00 बजे दिन से विश्वविद्यालय मुख्यालय, 34, हार्डिंग रोड, निकट हज भवन, पटना में होगा। विश्वविद्यालय के कुलपति प्रो० खालिद मिर्जा ने कहा है कि विश्वविद्यालय ने अपने एकेडमिक कलेंडर को स्ट्रीम लाईन करने के लिए जो लक्ष्य निर्धारित किया था उसे पूरा कर लिया गया है और महान स्वतंत्रता सेनानी मौलाना मजहरूल हक जिनके नाम पर यह विश्वविद्यालय स्थापित है उनके जन्म दिवस की मुनासबत से 22 दिसम्बर को दीक्षांत समारोह का आयोजन किया जा रहा है जिसकी अध्यक्षता महामहिम राज्यपाल सह कुलाधिपति महोदय श्री लाल जी टंडन करेंगे।

इस अवसर पर विश्वविद्यालय के आलिम एवं फाजिल तथा एम०ए०, एम०बी०ए० एवं अन्य व्यवसायिक पाठ्यक्रमों की परीक्षा वर्ष 2016, 2017 एवं 2018 में उत्तीर्ण छात्र-छात्राओं को उपाधि प्रदान किए जाएंगे तथा उक्त परीक्षाओं में प्रथम स्थान प्राप्त करने वाले छात्र-छात्राओं (Toppers) को स्वर्ण पदक से सम्मानित किया जाएगा। उत्तीर्ण छात्र-छात्रायें अपनी उपाधि के लिए किसी राष्ट्रीयकृत बैंक द्वारा "कुलसचिव, मौलाना मजहरूल हक अरबी एवं फारसी विश्वविद्यालय, पटना" के नाम निर्गत रू. 700/- (सात सौ तीस रुपये मात्र) के डिमांड ड्राफ्ट के साथ जो पटना में देय हो, अपना आवेदन विश्वविद्यालय मुख्यालय में दिनांक 10 दिसंबर 2018 तक जमा करेंगे। यह सूचना विश्वविद्यालय के प्रभारी कुलसचिव डॉ० मो० एजाज आलम ने दी है।

दीक्षांत समारोह को ऐतिहासिक बनाने के लिए विश्वविद्यालय के कुलपति प्रो० खालिद मिर्जा और विश्वविद्यालय के सभी पदाधिकारी एवं कर्मी पूरी तरह प्रयासरत हैं। प्रति कुलपति प्रो० एस०एम० रफीक आजम और प्रभारी कुलसचिव डॉ० मो० एजाज आलम ने विश्वविद्यालय के तहत सभी ज्ञान संसाधन केन्द्रों के निदेशक एवं आलिम एवं फाजिल स्तर के मदरसों के प्राचार्य एवं शिक्षकों से अनुरोध किया है कि वह अपने संस्थान से उत्तीर्ण छात्र-छात्राओं को अपने स्तर से दीक्षांत समारोह की सूचना दूरभाष एवं अन्य स्रोतों से अनिवार्य रूप से देने का कष्ट करें ताकि इस ऐतिहासिक दीक्षांत समारोह में ज्यादा-से-ज्यादा छात्र सम्मिलित हो सकें। दीक्षांत समारोह से सम्बंधित अधिसूचना एवं अन्य सूचनाएँ विश्वविद्यालय वेबसाइट www.mmhapu.bih.nic.in पर उपलब्ध है।


(डा० इनाम ज़फर शमसी)
विकास पदाधिकारी